

حلال اور حرام

از: مفتی ابوالخیر عارف محمود

عصر حاضر میں حرام کا اتنا شیوں ہو چکا ہے اور حرام نے اتنی عمومیت اختیار کر لی ہے کہ حلال و حرام میں تیز کرنا مشکل اور کٹھن ہوتا جا رہا ہے، لیکن اہل ایمان کے پاس اسلام و شریعت اور قرآن و سنت کی شکل میں ایک ایسا پیانہ موجود ہے کہ وہ اسلامی تعلیمات پر عمل پیرا ہو کر نہ صرف حرام سے احتساب کر سکتے ہیں، بلکہ مشبهات سے بچتے ہوئے حلال کو اختیار کر سکتے ہیں، چنان چہ امام بن حاری اور امام مسلم رحمہما اللہ نے صحیحین میں حضرت نعمان بن بشیر رضی اللہ عنہ سے روایت نقل کی ہے:

عن الشعبي عن النعمان بن بشير - رضي الله عنه - قال: سمعته يقول: سمعت رسول الله -

صلى الله عليه وسلم - يقول: وأهوى النعمان بإصبعيه إلى أذنيه: "إن الحلال بين وإن الحرام بين، وبينهما مشبهات لا يعلمهن كثير من الناس، فمن اتقى المشبهات استبرأ لدینه وعرضه، ومن وقع في المشبهات وقع في الحرام كالراعي يرعى حول الحرمي يوشك أن يرتع فيه، ألا وإن لكل ملك حرمي، ألا وإن حرمي الله محارمه، ألا وإن في الجسد مضغة إذا صلحت صلح الجسد كله، وإذا فسدت فسد الجسد كله، ألا وهي القلب." (۱)

ترجمہ: امام شعیٰ رحمہما اللہ نے حضرت نعمان بن بشیر رضی اللہ عنہ سے نقل کیا ہے کہ انہوں نے اپنے دنوں کا نوں کی طرف انگلیوں سے اشارہ کر کے فرمایا کہ میں نے رسول اللہ صلی اللہ علیہ وسلم کو یہ فرماتے ہوئے سنا: " بلاشبہ حلال بھی واضح ہے اور حرام بھی واضح ہے، ان دنوں کے درمیان کچھ مشتبہ چیزیں ہیں جن کو بہت سے لوگ نہیں جانتے، جو کوئی شبکی ان چیزوں سے بچتا ہے وہ اپنے دین و آبرو کو بچالیتا ہے، اور جو ان شبکی چیزوں میں پڑ گیا (سودہ حرام میں پڑ گیا) اس کی مثال اس چروہ کی ہے جو (شاہی) چراہ گاہ کے ارد گرد چراتا ہو، قریب ہے کہ وہ جانوروں کو اس میں داخل کر دے، سنو! ہر بادشاہ کی ایک مخصوص چراہ گاہ ہوتی ہے (جس میں کسی کو داخل ہونے کی اجازت نہیں ہوتی) اللہ کی حی اس کے حرام یعنی اس کی حرام کردہ چیزیں ہیں۔ سنو! جنم کے اندر ایک لکڑا ہے جب وہ سنور جاتا ہے تو سارا جنم ستور جاتا ہے اور جب وہ بگڑ جاتا ہے تو سارا جنم بگڑ جاتا ہے، سنو! وہ لکڑا دل ہے۔"

حدیث کی عظمت و شان: اس حدیث مبارکہ کی عظمت و شان پر علاوے اسلام کا اتفاق و اجماع ہے، کیوں
یہ ان چند احادیث میں سے ایک ہے جن پر اسلام کا مدار ہے۔ امام احمد بن حبیل رحمہ اللہ نے فرمایا کہ اسلام کا مدار تین
احادیث پر ہے، ۱: الاعمال بالنبیات۔ یعنی اعمال کا مدار نبیوں پر ہے۔ ۲: من أحدث في أمرنا ما ليس منه
فهورد۔ یعنی جس نے دین میں کسی نئی چیز کو ایجاد کیا تو وہ مردود ہے۔ ۳: الحلال بين والحرام بين۔ یعنی حلال
بھی واضح ہے اور حرام بھی واضح ہے۔ (۲) حدیث کی مشہور کتاب ”سنن ابی داؤد“ کے مصنف امام ابو داؤد رحمہ اللہ
فرماتے ہیں کہ میں نے رسول اللہ صلی اللہ علیہ وسلم کی پائی لاکھ احادیث لکھی ہیں، ان میں اپنی کتاب میں چار ہزار
آٹھ سو نسبت کر کے جمع کی ہیں، انسان کے اپنے دین کے لیے چار حدیثیں کافی ہیں، ۱: الاعمال بالنبیات، ۲: من
حسن إسلام المرء تركه مالا يعنيه۔ یعنی آدمی کے حسن اسلام میں سے ہے کہ وہ لا یعنی چیزوں کو ترک کر دے۔
۳: لا يكون المؤمن مؤمنا حتى يرضي لأخيه ما يرضي لنفسه۔ یعنی مؤمن اس وقت تک کامل ایمان والا
نہیں ہو سکتا جب تک کہ وہ اپنے (مسلمان) بھائی کے لیے وہی پسند کرے نہ جو اپنے لیے پسند کرتا ہے۔ ۴: إن
الحلال بين وَالحرام بين، وبينهما أمور مشتبهات۔ یعنی بلاشبہ حلال بھی واضح ہے اور حرام بھی واضح ہے،
ان دونوں کے درمیان کچھ مشتبہ چیزیں ہیں۔ (۳)

امام نووی کی وضاحت: امام نووی رحمہ اللہ فرماتے ہیں کہ اس حدیث میں رسول اللہ صلی اللہ علیہ وسلم نے
کھانے پینے اور لباس وغیرہ کی صلاح و بہتری پر تنبیہ فرمائی ہے کہ ان چیزوں کا حلال ہونا ضروری ہے، حلال کو
پہچاننے کا راستہ بتلادیا ہے اور مشتبهات کو ترک کرنے کا حکم دیا ہے، اس لیے کہ اس سے آدمی اپنے دین اور آبرو کی
حفاظت کر سکتا ہے، اس کو اللہ کے رسول صلی اللہ علیہ وسلم نے مثال کے ذریعہ سمجھایا اور آخر میں انتہائی اہم بات یعنی
دل کے احوال کی نگرانی کے بارے میں تنبیہ فرمائی ہے۔ (۴) اس حدیث مبارکہ سے یہ بھی معلوم ہوا کہ چیزیں تین
طرح کی ہیں، پہلی قسم: ایک وہ جو حلال محسن ہیں، وہ واضح ہیں کہ لوگ ان چیزوں کا حلال ہونا جانتے ہیں، جیسے: گندم
کی روٹی، پھل فروٹ، سبزی، شہد، دودھ اور حلال جانوروں کا گوشت وغیرہ، اسی طرح گفتگو میں، دیکھنے میں اور چھوٹے
وغیرہ امور میں حلال کو واضح جانتے ہیں۔ دوسری قسم: اسی طرح حرام محسن بھی واضح ہے اور لوگ اسے جانتے ہیں،
جیسے: شراب، خزری، مردار، پیشاب، بہتا خون، زنا، جھوٹ، غیبت، چغل خوری، اور اخنثی و ناخمرم عورتوں کو دیکھنا
وغیرہ۔ تیسرا قسم: تیسرا قسم کی چیزیں وہ ہیں کہ جن کا حلال اور حرام ہونا واضح نہیں، امام نووی رحمہ اللہ نے فرمایا کہ
مشتبهات سے مراد وہ امور ہیں جن کی حلت و حرمت متعارض ہوں، اس میں ورع اور تقوی یہ ہے کہ ایسے امور اور
چیزوں سے مکمل اجتناب کیا جائے، ان کا رنگ کتاب بلکل بھی رنگ کیا جائے۔ (۵)

”حلال“ اور ”اسلامی“ کا لیبل: آج بہت ساری چیزوں پر ”حلال“ اور ”اسلامی“ کا لیبل لگا کر مارکیٹ کی زینت بنایا جا رہا ہے، کھانے پینے، لباس اور خرید و فروخت وغیرہ کئی چیزوں اور معاملات وغیرہ جو کہ حرام ہیں یا کم از کم ان کی حلت مشکوک ہے ان پر اسی طرح کے لیبل کو چپاں کیا جا رہا ہے، بلکہ بعض یورپی ممالک سے غیر شرعی مذبوح کا گوشت ڈیبوں میں پیک کر کے درآمد کیا جاتا ہے اور ان پر بھی ”حلال“ کا مذون گرام چپاں کیا گیا ہوتا ہے، حلال کہ اس کے حرام ہونے میں کوئی شبہ نہیں۔ کئی مالیاتی اداروں کی اسلامائزیشن کی جا چکی ہے، اس بارے میں جمہور اہل علم و فتویٰ یہ واضح کر چکے ہیں ان سے معاملات جائز نہیں، بعض حضرات نے اگرچہ مالیاتی اداروں کی اسلامائزیشن کو قبیل جواز کا سہارا دیا ہے، لیکن احتیاط اور تقویٰ کا تقاضہ یہ ہے کہ ان سے بھی اجتناب برتا جائے۔

دین اور آبرو کی حفاظت: امور مشتبہ سے دور رہنے اور خود کو بچانے میں نہ صرف دین کی حفاظت ہے بلکہ عزت و آبرو بھی محفوظ ہو جاتے ہیں، سابق میں مذکور حدیث میں یہ بھی ارشاد ہوا ہے: ”فمن اتقى الشبهات استبرأ الدين و عرضه“۔ یعنی جو کوئی شبہ کی چیزوں سے بچتا ہے وہ اپنے دین اور آبرو کو بچایتا ہے۔ انسانی زندگی میں پیش آنے والے نت نئے حادث اگر مشتبہات کی قبیل میں سے ہوں تو ان سے اجتناب کر لینا چاہیے، اس میں آدمی کا دینی فائدہ بھی ہے اور دنیاوی بھی، کیوں کہ مشتبہ چیزوں میں پڑنے سے لوگ برا بھلا کہتے ہیں جس سے انسان کی عزت متاثر ہوتی ہے، یہ اس کے دنیا کا نقصان ہے۔ دینی نقصان یہ ہے کہ ان مشتبہ چیزوں میں پڑنے والا آگے چل کر شیطان کے درگانے سے خالص حرام چیزوں میں بٹلا ہو سکتا ہے، لہذا مشتبہات سے اجتناب کی وجہ سے لوگوں کی باتوں اور طعنوں سے بھی بچیں گے اور شیطان کے درگانے اور انوغوا کاری سے بھی حفاظت ہوگی۔

مثال کی وضاحت: حدیث مبارکہ میں امور مشتبہ کو چروائی کی مثال سے سمجھایا گیا ہے، چنان چہ ارشاد نبوي صلی اللہ علیہ وسلم ہے: ”ومن وقع في الشبهات وقع في الحرام كالراعي يرعى حول الحمى يوشك أن يبرتع فيه“۔ یعنی اور جوان شبہ کی چیزوں میں پڑ گیا (سوہ حرام میں پڑ گیا) اس کی مثال اس چروائی کی ہے جو (شاہی) چراہ گاہ کے ارد گرد چراہاتا ہو، قریب ہے کہ وہ جانوروں کو اس میں داخل کر دے۔ مطلب یہ ہوا کہ اگر چروائی کی طرح انسان اپنے نفس کو مشتبہات کے معاملہ میں آزاد چھوڑ دے اور احتیاط نہ کرے تو وہ جیسے چروائی اپنے احتیاطی کی وجہ سے جانور بادشاہ کی چراہ گاہ میں داخل کر کے سزا کا مستحق بن جاتا ہے ایسی ہی انسان بھی مشتبہات میں بے احتیاطی کی وجہ سے اللہ کی حرام کر دے چیزوں کا ارتکاب کر اللہ کی کپڑا اور عقاب کی زد میں آ جاتا ہے، اللہ کے محaram سے بچنے کا راستہ امور مشتبہ سے اجتناب اور دوری میں پہنچا ہے، بلکہ علماء نے یہ لکھا ہے کہ بکثرت مکروہات کا ارتکاب آدمی کو حرام میں بٹلا کر دینے کا باعث بتا ہے، علامہ ابن الصیر اسکندرانی رحمہ اللہ نے اپنے شیخ ابوالقاسم قباری رحمہ اللہ کے مناقب میں نقل کیا ہے کہ وہ فرماتے تھے: ”المکروہ عقبة بين العبد والحرام، فمن

استکثر من المکروہ تطرق إلى الحرام، والمباح عقبة بينه وبين المکروہ، فمن استکثر منه تطرق إلى المکروہ”。 (۶) یعنی مکروہ بندہ اور حرام کے درمیان ایک گھائی ہے جو شخص بکثرت مکروہات کا ارتکاب کرے گا وہ حرام میں بیٹلا ہو گا، اسی طرح مباح بھی بندہ اور مکروہ کے درمیان ایک گھائی ہے جو کثرت سے مباحثات کو اختیار کرے گا وہ مکروہات تک ضرور پہنچ گا۔

حُمَّالُ اللَّهِ دُنْيَا كَادِسْتُورِي ہے کہ ہر بادشاہ کی ایک مخصوص چراغہ گاہ ہوا کرتی ہے، اللہ کا حی اس کے محارم ہیں، جیسا کہ حدیث میں اس کو بیان کیا گیا ہے: ”اَلَا وَإِنَّ لَكُلَّ مُلْكٍ حُمَّى، أَلَا وَإِنَّ حُمَّىَ اللَّهِ مَحَارِمَهُ“۔ یعنی سنو! ہر بادشاہ کی ایک مخصوص چراغہ گاہ ہوتی ہے (جس میں کسی کو داخل ہونے کی اجازت نہیں ہوتی) اللہ کی حی اس کے محارم یعنی اس کی حرام کردہ چیزیں ہیں۔ مطلب یہ ہے کہ اللہ تعالیٰ نے جن چیزوں کو حرام قرار دیا ہے وہ اللہ تعالیٰ کی حی ہے، جیسا کہ نا حق قتل، زنا، چوری، بہتان، شراب، جھوٹ، غیبت، چخاںی اور باطل طریقہ سے لوگوں کا مال کھانا وغیرہ تمام معاصی حی اللہ ہے، جس طرح بادشاہ کے چراغہ میں داخل ہونے سے کپڑہ ہوتی ہے اور سزا ملتی ہے، تو جو محارم اللہ کے قریب جائے گا اور ان کا ارتکاب کرے گا تو وہ موجب سزا ہو گا۔ (۷)

تمام اعمال کی درستی کا مدار: جس طرح طبعی اعتبار سے انسانی جسم اور زندگی کا مدار ہے، قلب کی حرکت بند ہو جائے تو آدمی مر جاتا ہے اور اس کا سارا نظام زندگی ختم ہو جاتا ہے، اسی طرح روحانی اعتبار سے تمام اعمال کی اصلاح اور درستی کا مدار قلب یعنی دل کی درستگی اور اصلاح پر موقوف ہے، اس بات کو حدیث میں ان الفاظ کے ساتھ بیان کیا گیا: ”اَلَا وَإِنْ فِي الْجَسْدِ مَضْعَفَةٌ إِذَا صَلَحَتْ صَلْحَ الرَّجْسَدِ كُلُّهُ، وَإِذَا فَسَدَتْ فَسَدَ الْجَسْدُ كُلُّهُ، أَلَا وَهِيَ الْقَلْبُ“۔ سنو! جسم کے اندر ایک ٹکڑا ہے جب وہ سور جاتا ہے تو سارا جسم سور جاتا ہے اور جب وہ بگڑ جاتا ہے تو سارا جسم بگڑ جاتا ہے، سنو! وہ بکار اول ہے۔ ان الفاظ میں اللہ کے رسول صلی اللہ علیہ وسلم نے اس بات پر تسبیہ فرمائی ہے کہ اگر امور مشتبہ اور محارم سے پچنا چاہتے تو دل کی اصلاح کرو، حقیقت یہ ہے کہ اگر دل میں خوف خدا موجز ہو جائے تو پھر مشتبہات سے ابتعاب اور احتراز مشکل نہ رہے گا، اگر خدا نو استدل میں فساد آجائے اور خشیت الہی سے عاری ہو تو پھر جسم کے ہر عضو سے صادر ہونے والا عمل فاسد ہو گا اور وہ اللہ کی نافرمانی اور بغاوت کی طرف لے جانے والا ہو گا۔

شیخ ابوالقاسم قباری کا واقعہ: علام ابن کثیر رحمہ اللہ نے ”البداية والنهاية“ میں شیخ ابوالقاسم محمد بن منصور بن سعید قباری اسکندرانی رحمہ اللہ کے حالات میں لکھا ہے کہ شیخ صاحب کی ملکیت میں ایک باغ تھا، اسی میں رہائش تھی، اس باغ کی آمدی سے گذر بر کیا کرتے تھے اور لوگوں کو بھی اس باغ کے چھل میں سے کھلایا کرتے تھے، امر بالمعروف اور نہیں عن الممنکر کا اہتمام کیا کرتے تھے، خاص کر حکام کو ظلم سے روکا کرتے تھے، حکام آپ کے زہد و تقوی کی وجہ سے نہ صرف آپ کی بات سنتے بلکہ مانتے بھی تھے، ان کا ایک عجیب و غریب واقعہ قلی کیا گیا ہے کہ انہوں نے

اپنا ایک جانور کسی کو فروخت کر دیا، چندوں کے بعد خریدار وہ جانور واپس لایا اور کہا کہ حضرت یہ ہمارے ہاں کچھ بھی نہیں کھاتا، شیخ نے مشتری کی طرف دیکھ کر فرمایا کہ تمہارا مشغله کیا ہے، یعنی ذریعہ معاش کیا ہے؟ اس نے کہا کہ میں والی کے دربار میں رقص یعنی ناپنے والا ہوں، شیخ ابوالقاسم نے فرمایا: ان دابتنا لا تأكل الحرام یعنی ہمارا جانور حرام نہیں کھاتا، چون کہ اس کے دیے ہوئے دراہم شیخ کے دراہم کے ساتھ خلط مسلط ہو گئے تھے اس لیے شیخ نے اسے جانور کی قیمت کے علاوہ بہت سارے دراہم بھی لوٹا دیے اور اپنا جانور واپس لے لیا، لوگوں نے برکت کی غرض سے اس رقص سے شیخ کے دیے ہوئے دراہم میں سے ہر دراہم تین دراہم میں خریدا، جب شیخ کا نقلہ ہوا تو ترک میں جو کچھ چھوڑا اس کی کل مالیت پچھاں دراہم کے بقدر تھی اسے بیس ہزار دراہم میں فروخت کیا گیا۔ (۸)

یہ ایک حقیقت ہے کہ جب یہ امت خاص طور سے خواص والی حرام سے اجتناب کیا کرتے تھے تو اس وقت ان کے جانور بھی حرام آدمی سے فراہم کیا گیا جا رکھا پسند نہیں کرتے تھے اور یہ آج بھی ممکن ہے اس کے لیے حرام سے بچت کے ساتھ ساتھ مشتبہات سے بھی احتراز کرنا ہو گا، آدمی یہ قبضہ کر سکتا ہے جب اس کا دل صحیح اور صاف ہو، دل کی اصلاح کے لیے الہ دل یعنی اللہ والوں اور صادقین و صالحین کی صحبت کو اختیار کرنا پڑے گا، اللہ تعالیٰ امت مسلم کو پھر سے ایمان اور اعمال صالح والی زندگی نصیب فرمائے، حرام سے اجتناب اور مشتبہات سے احتراز کے ساتھ دل کی اصلاح کے لیے صادقین و صالحین کی صحبت اختیار کرنے کی توفیق عنایت فرمائے، آمين ثم آمين۔

حوالہ جات:

- (۱) صحيح البخاري، كتاب الإيمان، باب فضل من استبرأ الدين: ۲۰۱، رقم الحديث: ۵۲، وفي باب الحلال بين والحرام بين وبينهما مشبهات: ۳۵۰/۳، رقم الحديث: ۲۰۵۱.
- (۲) صحيح مسلم، باب أخذ الحلال وترك الشبهات: ۱۲۱۹/۳، رقم الحديث: ۱۵۹۹.
- (۳) طرح التربیت للعرّاقی: ۶/۲. جامع العلوم والحكم لابن رجب الحنبلي: ۹/۱. فيض القدير للمناوي: ۵۷/۱. شرح أبي داود للعيني: ۱۷/۱. جامع الأصول للجزري: ۱۹۰/۱. علامہ ابن عبد البر رحمہ اللہ نے ”لا يكون المؤمن مؤمنا حتى يرضي أخيه ما يرضاه لنفسه“ کی جگہ ”ازهد في الدنيا يحبك الله وازهد فيما في أيدي الناس يحبك الناس“ والی حدیث نقش کی ہے۔ التمهید لما فی المowatā من المعانی والأسانید: ۲۰۱/۹.
- (۴) شرح النووي على صحيح مسلم: ۲۷/۱۱.
- (۵) شرح النووي على صحيح مسلم: ۲۷/۱۱، ۲۸/۱۱.
- (۶) فتح الباري: ۱۲۷/۱.
- (۷) شرح النووي على صحيح مسلم: ۲۸/۱۱.
- (۸) البداية والنهاية، تحت سنة ثنتين وستين وستمائة: ۴۵۷، ۴۵۶/۱۷.